

МИНИСТЕРСТВОТО ЗА КУЛТУРА ПРЕКУ НОЌ СТАВА СКУЛПТУРИ ВО ЦЕНТАРОТ НА СКОПЈЕ

Пишач на Македонија, кафез на kei



Скулптурата што стои пред Тутунска банка не го претставува звоното за берза, туку претставува "Кафез на душата"



На кеј 13 Ноември до хотелот "Холидеј ин" поставена е скулптурата "Жена со гитара" од Синиша Новески, но таа се уште е покриена со најлони

■ Од Министерството за култура велат дека промоцијата на новите седум скулптури ја одложиле поради презафатеност со подготовките за изградба на зградата на Филхармонијата

Министерството за култура преку ноќ поставува скулптури во строгиот центар на Скопје, иако уште пред десетина дена беше закажана, а потоа откажана нивната официјална промоција. На улица Македонија пред продавницата на "Мекс", неделава беше поставена скулптура "Питач" на Наташа Божарова, а на кеј 13 Ноември пред Тутунска банка скулптурата "Кафез на душата" од скулпторот Сашо Поповски. На кеј 13 Ноември до хотелот "Холидеј ин" поставена е скулптурата "Жена со гитара" од Синиша Новески, но таа се уште е покриена со најлони.

Од Министерството за култура велат дека во оваа трета фаза од реализацијата на проектот за поставување 35 скулптури од 26 автори во строгиот центар на градот, планирале да постават седум скулптури, но дека нивната промоција ја одложиле, бидејќи биле зафатени со подготовките за ставање камен - темелник на новата зграда на Филхармонијата.



Неколку дена пред продавницата "Мекс" стои питац

"Дел од скулптурите се поставени, остатокот ќе бидат допоставени и наскоро и официјално ќе ги промовираме. Локациите за скулптурите ги избирааме во соработка со авторите и Општина Центар", велат од Министерството за култура.

За најновата промоција на скулптури од Министерството за култура велат дека треба да се постават уште четири, односно скулптурата "Бик" од Дарко Дуковски, која ќе стои на вториот дел од улица Македонија кај продавницата на "Пеко", а "Чистач на кондури" од Елена Дуковска на првиот

дел на улица Македонија кај ресторанот "Дал мет фу". Пред Македонската опера и балет ќе стои "Балерина" од Зоран Ташевски, а пред Театарот за деца и младинци делото "Маски" од Ристо Станковски.

Досега на плоштадот и на улица Македонија беа поставени пет скулптури, односно скулптурите: "Дрво" од Дамјан Ѓуров, "Шмизла" и "Заљубени" од Димитар Филиповски, "Девојче" од Грозданка Каникова и "Мачка" од Tome Ajevski.

(E.A.)

Фото: А. Анчиевска